

NOVEMBER

Rok um Havnina



Heðin Mortensen skrivaði undir tvær avtalur náttina eftir kommunvalið, men helt seg til borgarstjóra í Havn í staðin fyri Jan Christiansen

Sambandsflokkurin og Fólkaflokkurin hildu seg hava gjørt eina avtalu um samstarv í Tórshavnar býráð næstu fyra árinum, men so skrivaði Heðin Mortensen undir eina nýggja avtalu, har hann gjørdist borgarstjóri

Tað var ein glætrileikur av teimum frægu, tá ið nýggjur meiriluti skuldi finnast í Tórshavnar býráði eftir kommunuvalið 9. november.

Fólkaflokkurin og Sambandsflokkurin gjørdu tífaliga á náttini eina avtalu um, at flokkarnir skuldu halda fram við samstarvinum, og at teir skuldu tosa nærri um hetta seinni. Teir

avtalaðu eisini, at teir ikki skuldu tosa við aðrar flokkar um samstarv.

Men Heðin Mortensen, sum var ein av valdu kommunulimumum hjá Sambandsflokkinum, fór seinni somu nátt á fund við Javnaðarflokkin og Tjóðveldisflokkin, og har gjørdi hann eina nýggja avtalu, sum hevði við sær, at hann gjørdist borgarstjóri í Havn. Tað var grundarlagið undir einari drúgvari søgu um meiriluta í Havn, har tað feyk við ákærum og skuldsætingum, men har høvuds-persónurin sjálvur royndi at vera róligur og helt fast við avtaluna, sum gjørdi hann til borgarstjóra í Havn.

Rýmdi úr flokkinum

Hini umboðini hjá Sambandsflokkinum vóru tikin á bóli, tá ið tey frættu um

nýggju avtaluna hjá Heðini Mortensen við Tjóðveldisflokkin og Javnaðarflokkin, men tey vildu ikki rýma frá avtaluni við Fólkaflokkin – Sambandsflokkurin hevur skrivað undir eina avtalu, og tað standa vit við. Vit eru fullkomiliga skelkað av tíðindunum um, at Heðin hevur brotið avtaluna. Vit vistu ikki betur enn, at tað, sum vit skrivliga avtalaðu í nátt, var galdandi, segði Høgni Mikkelsen, morgunin eftir kommunuvalið.

Heðin Mortensen helt seg ikki hava gjørt nakað skeivt.

– Avtalan, sum varð gjørd í nátt, var bert ein fyrilitsavtala. Vit høvdu hvørki gjørt avtalu um borgarstjóra, samgonguskjal og nevndarsessir, og eg var als ikki nøgdur við útspælið hjá Fólkaflokkinum, og tí valdi eg at royna aðrar leið-

ir, segði Heðin Mortensen.

Stríðið gjørdist so hart, at Heðin Mortensen rýmdi úr Sambandsflokkinum og meldaði seg upp í Javnaðarflokkin, og hann skal tí næstu fyra árinum verða borgarstjóri í Havn sum Javnaðararmaður.

Summir staðfestu

Aðrastaðni gekk tað ikki so ógvusliga fyrri seg eftir kommunuvalið. Í Klaksvík varðveitt sitandi meiriluti sín meiriluta, men tey kundu ikki semjast um at halda fram við samstarvinum, og tí fór Tjóðveldisflokkurin í part við størsta flokkinum í Klaksvík, Fólkaflokkinum.

Úrslitið var, at Steinbjørn O. Jacobsen úr Tjóðveldisflokkinum skal halda fram sum borgarstjóri í Klaksvík næstu fyra árinum.

Í Runavík hevði borgarstjóri Rodmundur Nielsen eitt óføra gott val og heldur fram sum borgarstjóri. Á Tvøroyri fekk listin hjá borgarstjóranum Kristin Michelsen meiriluta einamallur, meðan Jógvan Krosslá hevði eitt so vánaligt val í Vági, at nýggjur borgarstjóri varð valdur í staðin fyri hann – og tað er Kristin Strøm Bech.

Í Gøtu hendi tað merkis-verda, at borgarstjórin seinastu fyra árinum, Halltóra Ranghamar, varð ikki afturvald, og nýggjur borgarstjóri gjørdist tí Páll Is-holm.

Í Vestmanna var ein maður valdur til borgarstjóra, og valið fall á Karl Olsen.

8 feløg vilja leita

Átta føroysk og útlendsk oljufeløg bjóðaðu seg fram at leita eftir olju og gassi á landgrunninum, tá ið onnur útbjóðing lat aftur. Millum teirra er fleiri stór altjóða feløg.

– Eg eri sera væl nøgdur við úrslitið av útbjóðingini. Hon er sera positiv, og tað at oljufeløg, sum arbeiða báðumegin mark-ið, vilja vera við í nýggju runduni, er sera lovdandi og vísir, at tey siggja alt økið sum eina heild. Og tað er gott, sigur stjórni í Oljufyrisingini, Sigurd í Jákupsstovu.

Bush vann

Stórur spenningur var um forsetavalið í USA, har John Kerry og George W. Bush skiftust um at vera á odda í veljarakanningum undan valinum. Tá ið valið so varð hildið tann 3. november, vann Bush, og hann kann halda fram sum forseti í USA í fyra ár afturat. Republikanski flokkurin, sum hann umboðar, styrkti eisini um sína støðu í Umboðsmannatinginum og í Senatinum

Heimamissionin 100 ár

Føroyska Heimamissionin hátíðarheldur sín 100 ára dag við tiltøkum í Leguhúsum í Nesvík. Eini 1300 fólk vóru til haldið, og bæði lögmaður og landsstýrismaðurin við mentamállum bóru fram røðu til Heimamissionina.

– Stóra tókk skal Heimamissionin eiga fyrri tað sera týdnigarmikla arbeiðið, hon ger fyrri samfelag okkara, heil-hjartað og ólont. Sam-felagið hevur tørv á slík-um uppbyggingandi virk-semi, segði Jóannes Eides-gaard í síni røðu.

Nýggjur mentanarstjóri

Danin Niels Holm verður settur sum nýggjur stjóri í Norðurlandahúsinum í Føroyum. Hanner 52 ára gamal og hevur fram til í summar verið leiðari av »Internationalt Kultur-sekretariat« undir danska mentamálaráðnum.

– Eg haldi, at tað er sera umráðandi, at Norð-urandahúsið verður ein partur av øllum mentan-arumhvörvinum í Føroy-um, har tað finst eitt gott samstarv millum ymsu mentanarféløginu og stovn-arnar, sigur Niels Holm.

» Tað er fullkomiliga meiningsleyst, at tú ikki skalt tora at leggja teg at sova eftir eitt býráðsval, tí so er stórur vandi fyrri, at tú endan uttanfyri ávirkan. Heldur hetta óskil fram, missir borgarin fullkomiliga virðingina fyrri demokratium. «

– Jógvan Mørkøre, samfelagsfrøðingur

» Vit sita øll í sama toki og eru á veg til sama stað. Og Gud hevur ikki givið nøkrum av okkum boð um ella rætt til at blaka samkynd, útlendingar, kvinnur, fráskild ella nakran annan út. «

– Johannes Møllehave, prestur og ritihøvundur